

# తెలుగు / TELUGU

**(తప్పనిసరి) / (COMPULSORY)**

**నిర్దిష్ట సమయం : మూడు గంటలు**  
**Time Allowed : Three Hours**

**గరిష్ట మార్కులు : 300**  
**Maximum Marks : 300**

## ప్రశ్నపత్ర విశేష సూచనలు

ముందుగా ఈ క్రింది సూచనలన్నింటిని జాగ్రత్తగా చదివి, సమాధానాలను రాయండి :

తప్పక అన్ని ప్రశ్నలకు సమాధానాలను రాయాలి.

ఒక్కొక్క ప్రశ్నకు / విభాగానికి మార్కులు ఆ ప్రక్కనే నిర్దేశింపబడి ఉంటాయి.

శిల్పికలో ప్రత్యేకంగా సూచింపబడిన స్ఫూర్తిలలో తప్ప - అన్ని ప్రశ్నలకు సమాధానాలు తెలుగులోనే (తెలుగు లిపిలోనే) రాయాలి.

ప్రశ్నల వద్ద నిర్దేశించిన పదాల సంఖ్యను పాటింపక ఎక్కువ రాసినా, తక్కువ రాసినా, ఉక్క పరిమితికంటే హాచ్చుతగ్గిలున్న మార్కులను తగ్గించటం జరుగవచ్చును.

ఈ లఘుపుస్తకంలో ఏదైనా ప్రశ్నకు, విభాగానికి సమాధానం రాయనప్పుడు ఖాళీ స్ఫూర్తి విడిచిపెట్టక, ఆ చేట స్ఫూర్తి కొట్టివేయాలి.

### Question Paper Specific Instructions

**Please read each of the following instructions carefully before attempting questions :**

**All questions are to be attempted.**

**The number of marks carried by a question / part is indicated against it.**

**Answers must be written in *TELUGU (Telugu script)* unless otherwise directed in the question.**

**Word limit in questions, wherever specified, should be adhered to and if answered in much longer or shorter than the prescribed length, marks may be deducted.**

**Any page or portion of the page left blank in the Question-cum-Answer Booklet must be clearly struck off.**

**Q1. ఈ క్రింది అంశాలలో ఏదైనా ఒకదానిని గురించి సుమారు ఆరువందల**

(600) పదాలలో వ్యాసరచన చేయండి :

100

- (a) స్వజనాత్మకతను పెంపాందించే విద్య యొక్క ఆవశ్యకత.
- (b) భారతదేశంలో వన్యప్రాణిరక్షణ విషయమై ఎదురయ్య సమస్యలు.
- (c) యువతీయువకుల మానసికావస్థలై చలనచిత్రాల ప్రభావం.
- (d) దివ్యాంగులకు సాధికారతను సమకూర్చటం.

**Q2. ఈ క్రింది గద్య భాగాన్ని శ్రద్ధగా చదివి, దిగువ ఇచ్చిన ప్రశ్నలకు సరైన**

**సమాధానాలను స్వప్తంగా ఖాయండి :**

12×5=60

కొన్ని వేల సంవత్సరాల క్రితం వరకు మానవుడు భూమిపై ఒక వేటగాడుగా మాత్రమే ఉండేవాడు. క్రొత్తరాతియుగం నాటికి గాని వ్యవసాయంలో స్థిరపడలేదు. భూమిని దున్నటం నేర్చుకొన్నాడు ఆహారవసతికోసం దూరతీరాలకు తిరగవలసిరాకుండా ఉన్నచోటనే అధిక దిగుబడి సాధ్యమయింది. వ్యవసాయ పద్ధతులను మెరుగుపరచుకొంటూ మునుపటి కంటే మేలైన అధిక దిగుబడిని సాధింపగలుగు తున్నాడు. ఇక సముద్రం విషయానికి వస్తే అతనింకా పూర్తిగా వేటగాడే. చేపలను, ఇతర జలప్రాణిలను పట్టుకోవటమే గాని వాటి పెరుగుదలకు, ఎల్లకాలం సరఫరా కొనసాగేందుకు అతను చేస్తున్నదేమీ లేదు. ఈ నాటి దాకా జలగర్భంలో సాగుతున్న అతని వేట ఎంతో అధిక పోషక విలువలను కలిగిన నత్రజని మిశ్రమాలను (ప్రాటీస్టను) అందిస్తున్నది. అతను భూవ్యవసాయం నుంచి పొందే ప్రాటీస్టను ఇది పరిపూరకంగా ఉంటున్నది. కానీ ప్రపంచ జనాభాలో పెరుగుదలకు మనిషికి చాలా పోటీన్ అవసరమవుతుంది. ఎందుకంటే దాని సరఫరా అపారమెన్నది కాని తరగినిది కాదు, కొన్నిరకాల సముద్ర వ్యవసాయం ద్వారా తరువాత సామాన్రిని నిర్వహించడనికి మనిషి చర్యలు తీసుకోకపోతే తప్ప అది అయిపోయే ప్రమాదం ఉంది.

ఈ చేపల పెంపకం చేపలను పెంచే చెరువులలో, ఇతర జలాశయాలలో, మరీ ప్రత్యేకించి జలవిద్యుత్తు ప్రాజెక్టులకై ఆనకట్టలను నిర్మించినప్పుడు ఏర్పాటు చేసిన కృతిమ సరస్వతిలలో ఒక లఘుపరిశ్రమగా ఇప్పటికే విజయవంతంగా

కొనసాగుతున్నది. వ్యవసాయ శాఖాధికారుల తోడ్డటు వల్ల, పర్యవేక్షణ మూలాన గ్రామీణ జనావాసాలలోని తాజా నీటివసతి ఉన్న చేపల చెరువుల ద్వారా దిగుబడులు పెరిగి ప్రోటీన్ సరఫరాను ఇతోధికంగా చేయడం జరిగింది.

చేపలకు జీవనాధారమైన చెరువులను పిల్ల చేపలతో నింపిన తర్వాత వాటి పెరుగుదలకు ఆరోగ్యకరమైన వాతావరణాన్ని కల్పించి, తరువాత ఆహారం అందేట్లు చూడటం చాలా సులభమవుతుంది. నీటి ఉపరితలాన తేలియాడే సూక్ష్మజీవులు, నాచు, మొక్కలు వంటివి ఆ పోషణకు ముఖ్యాధారాలు. చిన్నచేపలు వీటితో కలిసి జీవిస్తూ పెద్దచేపలకు ఆహారమవుతాయి. సూక్ష్మజీవుల పెరుగుదల నీటిలోని కొన్ని ఖనిజాల ఉనికిపై ఆధారపడి ఉండటం వల్ల ఎరువులను వేయటం ద్వారా వాటిని పెంపాందింపవచ్చును.

ఏమైతే నేమి, సముద్రజలాలలో చేపల పెంపకం ఆచరణ సాధ్యమూ, లాభదాయకమూ కావాలంటే ముందుగా అనేక సమస్యలను పరిష్కరించుకోవలసి ఉంటుంది. ఉడాహారణకు సముద్రంలోని ఒక చోట మాత్రం చేపల పెంపకానికి వీలు చేసుకోవాలంటే సముద్రపు కెరటాలు ఆ వేసిన ఎరువునంతటినీ ఏ ఉత్సత్తి సాధ్యం కాని మైళ్ళకు మైళ్ళ దూరానికి చెల్లాచెదరు చేస్తాయి ఒకవేళ చేపలను పెంచేవారు ఈ ఎరువు చల్లటాన్ని ఒక నిర్దిష్ట ప్రాంతానికి పరిమితం చేయగలిగినా, చేపల పెంపకం కోసం వేసిన ఎరువును కేవలం ‘తన’ ప్రాంతంలోని చేపలు మాత్రమే అందుకొనే మార్గాలక్కె అన్యేషింపవలసి ఉంటుంది. తను పెట్టిన పెట్టుబడి అధికశాతం లాభాలను ఆర్థించాలంటే ఒక్క తన ప్రాంతంలోని చేపలకు మాత్రమే తాను వేసిన పోషకాహారం అందే ఉపాయమేమిటో కనుక్కోవాలి. సముద్రాహారానికి ‘తన’ చేపలతోపాటు వంతుకు వచ్చే తన కెందుకూ పనికిరాని కలుపుమొక్కల వంటి జలప్రాణులను లేకుండా చేయటం అందుకు ఆవశ్యకమవుతుంది.

భూతలాన మూడు వంతులకు పైగా వ్యాపించి ఉండే సముద్రము యొక్క వైశాల్యం ధృష్టాన్ని సమస్యలను పరిష్కరించటం సులభమేమీ కాదు. సరస్సులు, కొన్ని చెరువులలో వలెగాక సముద్రపు నీటిలో కెరటాల ఆటు పోటులుంటాయి. బహుశః ఈ సమస్యలన్నింటినీ పరిష్కరింపగల మేమో రానున్న కనుచూపుమేర

కాలంలో మానవుడు అన్ని ఖండాలలోనూ లోతు తక్కువగా ఉండే నీటి వద్ద ఒక లఘుపరిశ్రమగా చేపల పెంపకాన్ని మొదలు పెట్టవచ్చును. ఆప్సుడతను తాను పెంచదలిచిన ప్రత్యేక జాతుల చేపలతో మాత్రమే ఆ ప్రాంతాన్ని నింపి, తన పెంపుడు చేపలను ఆహారవసతిని తగ్గించే జలప్రాణులను కలుపుమొక్కల్లగా ఏరివేసి, ఆవశ్యకమైనప్పుడు ఎరువులు వేసి, ఏపుగా పెరిగిన చేపలను కైవసం చేసుకోగలడు.

- (a) వేట కంటే వ్యవసాయానికి గల ప్రయోజనంతో పాటు రానున్న కాలంలో సముద్రపు సేద్యం ఎందుకు ఆవశ్యక మౌతుందో ఏపిలంచండి. 12
- (b) చేపల పెంపకంలో ఎరువుల పాత్ర ఏమిటి ? 12
- (c) సముద్రంలోని ఏ శ్రాతంలో చేపల పెంపకాన్ని మొదలు పెట్టవచ్చు ? 12
- (d) ‘కలుపు ఏరివేయటం’ అంటే మీకేమని అర్థమయిందో చెప్పండి. 12
- (e) రానున్న కాలంలో సముద్ర సేద్యపుసమస్యలను ఏ విధంగా పరిష్కరించాలి ? 12

**Q3. ఈ క్రింది ప్రస్తావికను మీ సాంత మాటలలో మూడవ వంతు పరిమాణానికి కుదించండి. దీనికి శీర్షిక అవసరం లేదు.** 60

భారత దేశంలోని గ్రామీణ ప్రజాసీకం చాలా కాలంగా ఎదురుచూస్తున్న సమన్యాయ్యాన్ని, సర్వజనులకు అభివృద్ధిని సాధించాలంటే మౌలిక సదుపాయాల సర్వాంగీణ ప్రగతి ద్వారా వారి సామాజిక - ఆర్థిక పరిస్థితులను, జీవన ప్రమాణాలను మెరుగుపరుపవలనే ఉన్నది. ఈ మౌలిక సదుపాయాల ఏర్పాటులో త్రాగుసీటి వసతి ఒక ముఖ్యమైన అంశం. నీటి వనరుల మౌలిక సదుపాయాలను సమకూరుస్తూ ప్రజల ఆకాంక్షలను నెరవేర్పేందుకు ఇతోధింగా ప్రభుత్వ పెట్టుబడి అవసరం. జల సంక్షేమాన్ని సాధించిన జాతి పారులందరికి సురక్షితమైన త్రాగుసీటిని అందించటమే గాక ఆరోగ్యవంతమూ, ఆర్థిక పురోగమనశీలమూ అయిన ప్రజాసీకాన్ని రూపొందింపగలుగుతుంది. అయితే, అతి విస్తృతమైన దేశ గ్రామీణ ప్రజా త్రాగుసీటి ఆవశ్యకతను తీర్చాలంటే - దేశంలో త్రాగుసీటి సరఫరా సాకర్యం తగినంతగా లేకపోవటం వల్ల, సామాజిక ఆర్థికాభివృద్ధిలోని రేటు

తక్కువగా ఉండటం విద్య సాకర్యాల లేమి, నీటి సరఫరా వాడకాలను గురించి సరిగా తెలియకపోవటం వంటి కారణాల వల్ల ఇదొక కరోరసమస్యగా మారింది.

ప్రజల ఆరోగ్యాభివృద్ధి నిమిత్తం ఆరోగ్యకరమైన త్రాగునీటి పంపిణీ దేశంలోని ఆయ రాష్ట్రాల తప్పనిసరి బాధ్యత అని మన రాజ్యంగంలోని 47-వ అంశం నిర్దేశించింది. వందకోట్లకు పైబడిన జనాభాలో వ్యాధుల, మృత్యుబాధల ద్వారా టండ్రలను తగ్గించి ఆరోగ్య సంక్లేషమాన్ని సాధించాలంటే పరిపుద్ధమైన త్రాగునీటి సరఫరా అత్యావస్యకం.

నీటి వనరుల సక్రమ నిర్వహణ వల్ల, పరిసరాల శుభ్రత మూలాన వ్యోలిక సదుపాయాలను అందరికీ అందించటం సాధ్యమై దేశంలో క్రమక్రమాభివృద్ధి జరుగుతుంది. భద్రమైన త్రాగునీటిని అందించాలన్న ప్రయత్నంలో ‘ఎటువంటి అవరోధాష్టునా లెక్కచేయకుండా’ కృషిచేయాలని ఈ యేడాది మార్చి 22వ తేదిన ప్రపంచ నీటి దినోత్సవం’ పాటింపబడింది.

గ్రామీణ జనాభాకు త్రాగునీటిని అందించేందుకు ప్రభుత్వం పరిపరివిధాల కృషిచేస్తున్నది. ఈ రంగంలో ఎదురయ్య సమస్యలను పరిష్కరించేందుకు ఎప్పటికప్పడు గణసీయమైన పథకాలను ప్రవేశపెట్టింది. నీటి సరఫరా, వనరుల నిర్వహణ మొదలైన సమస్యలపై దృష్టిసారించి గ్రామీణ నీటి సరఫరా పథకాల రూపకల్పనకు, భూగర్జ జలాలను మళ్ళీ సమీకరించే పథకాలకు నిధులను సమకూర్చింది. గ్రామీణ ప్రాంతాలలో భద్రమైన త్రాగునీటిని నిరంతరం అందించేందుకు తీసికొన్న ముఖ్యమైన చర్యలలో వానసీటి సేద్యం ఒకటి. పెద్ద ఇంకుడు గుంతల నిర్మాణానికి, వానసీటి సాగుద్వారా జలసంరక్షణకు ప్రభుత్వం ఒక బృహత్తీర్ణాళీకను రూపీందించే ప్రయత్నంలో ఉన్నది. ఈ ప్రయత్నంలో మన ప్రాచీన సాంప్రదాయిక విజ్ఞానవివేకాల ద్వారా స్వార్థిని పొంది విజయాన్ని సాధించిన వారెందరో ఉన్నారు. 2001 లో తమిళనాడు ప్రభుత్వం ప్రతిగ్రహించి వానసీటిని నిల్వచేయటానికి ఇంకుడు గుంటలు తప్పనిసరిగా ఉండితీరాలని ఆదేశించింది బెంగళూరు, పుట్ట నగరాలలో గృహ సంక్లేశ సంఘాల వారు వానసీటి పరిరక్షణకు చర్యలను చేపట్టసాగారు. తక్కిన రాష్ట్రాలలోనూ ఇటువంటి ఉద్యమాలనేకం ఉన్నాయి.

భూగర్భ జలాలను అత్యధికంగా దూర్యసియోగ పరచటం మనదేశంలో ఒక ఆందోళన కరమైన సమస్యగా మారింది. రాష్ట్ర ప్రభుత్వాలు దీనిని నియంత్రించేందుకు తగిన వ్యవస్థను ఏర్పాటు చేయాలి. తీవ్రబాధిత ప్రాంతాలలో లెక్క లేకుండా బావులను తవ్వటాన్ని నియంత్రించాలి. త్రాగునీటి పంపిణీ పథకాలను స్క్రమంగా నిర్వహించేందుకు పంచాయతీ రాజ్ సంస్థలు చౌరవతో పాల్గొనాలి. గ్రామీణులు, ఎన్ .ఐ.ఎ. లు ప్రభుత్వంతోపాటు భాగస్వామ్యాన్ని వహించి నిధుల స్క్రమ వినియోగంలో బాధ్యతను వహించటం వల్ల చాలా లాభం జరుగుతోంది. గ్రామ ప్రాంతాలలో త్రాగునీటి సాకర్యాన్ని మరింతగా అందుబాటులోకి తేవాలంటే నీటి వనరుల సంరక్షణ నీటి యొక్క సద్వినియోగంతో పాటు ఈ ప్రయత్నంలో ప్రజలందరి తోడ్పాటు ఎంతో అవసరమని గుర్తుంచుకోవాలి.

ప్రజానీకమంతా పాలుపంచుకోవటం వల్ల పథకాలను, ప్రాజెక్టులను స్క్రమంగా అమలుచేయటం, వనరులను నిర్వహించటం జరిగి అది ఆర్థికంగా లాభదాయకం కాగలుగుతుంది. ప్రజల అంకిత భావం వల్ల ప్రవేశపెట్టిన వ్యవస్థకు దీర్ఘకాలిక ప్రయోజనాలు చేకూరుతాయి. త్రాగునీటి పరిసరాలలో ఆరోగ్యకరమైన వాతావరణాన్ని కల్పించటమే గాక నీటిని సేకరించటం, తగిన రీతిని నిల్వ ఉంచటం మొదలైన బాధ్యతలను ప్రజలందరూ వహించటం వల్ల నీటి సంపాదన, నీటిని పాడుకాకుండా కాపాడటం, నీటి వినియోగం వంటివి కలుపుతం కాకుండా ఉంటాయి.

ఈ పథకాలన్నింటినీ విజయ వంతంగా అమలు చేయాలంటే గ్రామప్రజలందరూ పంచాయతీ రాజ్ సంస్థల ద్వారా, స్వయం సేవక బృందాలు, సహకార సంఘాల ద్వారా చురుకుగా పాల్గొని, దీక్షతో కృషిచేసి దీర్ఘకాలిక సత్వలితాలను సాధించి 2030 నాటికల్లా ‘ఇంటింటా నీరు’ అన్న ఆదర్శాన్ని నిజంచేయాలి.

(438 పదాలు)

#### Q4. ఈ క్రింది తెలుగువచనాన్ని ఆంగ్లంలోనికి అనువదించండి :

20

తనకేసి తాను చూసుకొన్నప్పుడు వ్యక్తి తనను తానుపొరపాటుగా అంచనా వేసుకోవటం జరుగుతుంది. అతను తన సత్సంకల్పాలను మాత్రమే సమీక్షించు కొంటాడు. సత్సంకల్పాలు చాలా మందికి ఉండటం వల్ల వారు తాము చేస్తున్నదల్లా సత్స్వితాలను సాధించిపెడుతుందనే నిర్దయానికి వస్తారు. బహుశః సత్సంకల్పానుసారమే నడుచుకోవాలను కొన్నా, తద్విరుద్ధాచరణకు పాల్పడినప్పుడు అతను తన చర్యలలోని గుణదోషాలను నిష్పాక్షికంగా నిర్దయింపగలగటం చాలా కష్టం. చాలా మంది ఉద్దీగానికి పనిచేసే ఉద్దేశంతోనే వస్తారు. వారిలో ఎంతో మంది తమకు అనువైన తీరున పనిచేసి సాయంవేళకు ఒక సంతృప్తిభావంతో ఇంటికి బయలు దేరుతారు. వారు తాము చేసిన పనిని గాక, తాము చేయాలనుకొన్న పనిని మాత్రమే అంచనా వేస్తారు. ఒక వ్యక్తి తన పనిని సకాలంలో నెరవేర్చాలన్న సదుద్దేశంతోనే పని చేసినందువల్ల, ఆలస్యాలు జరిగినట్టయితే, తన శక్తికి మించిన కారణాల వల్ల ఆ విధంగా జరిగినదని అనుకొంటాడు. ఆలస్యం చేయాలన్న ఉద్దేశం అతనికి లేదు. అయితే అతని అకర్మణ్యత్వం (పని చేయకపోవటం) వల్ల ఆలస్యం జరిగినట్టయితే, అది ఉద్దేశపూర్వకం కాదా ?

సమస్యేమిటంటే, మనము జీవితాన్ని జీవించ కుండ, దాని తర్జన భర్జనలతో కాలయాపన చేస్తుంటాము. తమ వైఫల్యాలకు కారణాలను, వాటి పరిణామాలను ఎంతగా తరచిచూసినా, ఆ అనుభవంతో మళ్ళీ అటువంటివి జరగకుండా ఉండే నేర్చును మాత్రం సాధించలేకపోతాము. కష్టాలు, సమస్యల రూపంలో భగవంతుడు మనకు పరిణతిని సాధించే అవకాశాన్ని ఇస్తాడు. కనుక మీ ఆశయాలు, స్వప్నాలు, లక్ష్యాలు నెరవేరనప్పుడు కుప్పకూలిన పరిణామాలను నెమరు వేసుకొని, ఆ వైఫల్యాలలో దారివున్న సువర్ణావకాశాన్ని చేజిక్కించుకొనేందుకు ప్రయత్నించండి.

ప్రజలను మానసికాందోళన (డిప్రైషన్) నుంచి తప్పించి వారి శక్తియుక్తులు పెంపొందేట్లు ప్రేరణనివ్వటం ఒక గొప్ప సహలే. నాయకుడెప్పుడూ కార్యనిరోధక శక్తికీ, కార్యాచరణ శక్తికీ మధ్య ఒక సమతోల్యాన్ని అప్పేస్తాడు.

**Q5. ఈ క్రింది ఖండికను ఇంగ్లీసు నుండి తెలుగులో అనువదించండి :**

20

Freedom has assuredly given us a new status and new opportunities. But it also implies that we should discard selfishness, laziness and all narrowness of outlook. Our freedom suggests toil and the creation of new values for old ones. We should so discipline ourselves as to be able to discharge our responsibilities satisfactorily. If there is any one thing that needs to be stressed, it is that we should put in action our full capacity, each one of us in productive effort — each one of us in his own sphere, however humble. Work, unceasing work, should now be our watchword. Work is wealth, and service is happiness. The greatest crime today is idleness. If we root out idleness, all our difficulties, including even conflicts, will gradually disappear. Whether as constable or high official of the state, whether as businessmen or industrialist, artisan or farmer, each one is discharging the obligation to the state, and making a contribution to the welfare of the country. Honest work is the anchor to which we should cling if we want to be saved from danger or difficulty. It is the fundamental law of progress.

**Q6. (a) ఈ క్రింది వాటిని మీసాంత వాక్యాలలో ప్రయోగించండి :**

2x5=10

- |       |               |   |
|-------|---------------|---|
| (i)   | కనువిష్టు     | 2 |
| (ii)  | గొటురాయి      | 2 |
| (iii) | అంగిటిముల్లు  | 2 |
| (iv)  | ధ్వజమెత్తు    | 2 |
| (v)   | నరంలేని నాలుక | 2 |

**(b) ఈ క్రింది వాటికి సమానార్థక పదాలను వ్రాయండి :**

2x5=10

- |       |         |   |
|-------|---------|---|
| (i)   | ఓడ      | 2 |
| (ii)  | గుంపు   | 2 |
| (iii) | జంట     | 2 |
| (iv)  | నెర్వరి | 2 |
| (v)   | బంగారము | 2 |

(c) ఈ క్రింది వాటికి వ్యతిరేకార్థ పదాలను ప్రాయండి :  $2 \times 5 = 10$

- |       |            |   |
|-------|------------|---|
| (i)   | సహేవము     | 2 |
| (ii)  | భీన్మత్యము | 2 |
| (iii) | నవీనము     | 2 |
| (iv)  | ప్రవృత్తి  | 2 |
| (v)   | వైరము      | 2 |

(d) ఈ క్రింది పదాలలోని తప్పులను సరిచేయండి :  $2 \times 5 = 10$

- |       |               |   |
|-------|---------------|---|
| (i)   | సదృశులు       | 2 |
| (ii)  | భేతాళుడు      | 2 |
| (iii) | భీష్మకాదరి    | 2 |
| (iv)  | శార్యుతము     | 2 |
| (v)   | ఆనందభాష్యములు | 2 |

